
Məqalədə dünyada və Azərbaycanda quşçuluq sənayesinin sürətli inkişafı konkret faktlarla tədqiq edilir. XX 
əsrin sonu və müasir dövr arasında olan inkişaf fərqi göstərilir. 

Q uşçuluq sənayesi dünyada çox böyük sürətlə 
inkişaf etməkdədir.Əwəla qeyd etmək 
lazımdır ki, bu sabə dünya əhalisini çox 
qiymətli ərzaq məhsulları ilə təmin etməklə, çox 
ucuz başa gələn zülallarla təmin edir. 

Hər şeydən əvvəl dünya üzrə yumurta istehsalın¬ 
dan bəhs edəsi olsaq, göstərmək lazımdır ki, artıq bir 
neçə il bundan əvvəl, yumurta istehsalı dünya üzrə 
bir trilion ədəd həddini keçmişdir. Statistik mə¬ 
lumatlara görə bu gün dünyada 1 trilion 360 milyard 
ədəd yumurta məhsulu istehsal olunmaqdadır. Hal- 
hazırda bu göstərici üzrə Çin liderlik etməkdədir. 
Çində il ərzində dünyada istehsal olunan yumurta 
məhsulunun 40 %-i, yəni 436 milyard yumurta 
istehsal olunur. İkinci yerdə olan ABŞ-da 91 milyard 
ədəd yumurta istehsal olunur. Ү axın qonşumuz olan 
Rusiya bu siyahıda altıncı olmaqla, ildə 41.3 milyard 
ədəd yumurta istehsal edir. 

Ümumiyyətlə götürsək dünyada toyuq yetişdiril¬ 
məsi çoxluq təşkil edir. Belə ki, ABŞ-nm fermerləri 
il ərzində dünyada toyuq əti istehsalının, demək olar 
ki, üçdə birini, yəni cəmi altı dövlətin (Braziliya, 
Çin, Yaponiya, Fransa, Böyük Britaniya və 
İspaniya) birlikdə istehsalının üçdə biri qədər toyuq 
əti istehsal edir. Baxmayaraq ki, ABŞ-da toyuq 
ətinin komersiya məqsədilə istehsalına hələ 1880-ci 
ildən başlanmışdır, amma quşçuluq və toyuq əti 
istehsalı 1950-ci ilədək geniş miqyaslısahə kimi 
qəbul olunmurdu. Belə ki, 1900-cü ilədək yaşı 16 
həftədən yuxarı olan cavan cücələrin diri çəkisi, 
hətta 1 kq-dan aşağı olurdu. Quşçuluğun bir sənaye 
sahəsinə çevrilənə kimi, toyuq əti satışı tamamilə 
mövsümi xarakter daşıyırdı. Toyuq əti satışı özünün 
pik nöqtəsinə yayın əvvəlləridə çatırdı. 

Quşçuluqda seleksiya işinin təkmilləşdirilməsi, 
yemin çəki artımına çevrilməsi, quş əti emalının və 
onun marketinqinin, quşların saxlanmasının və 
xəstəliklərlə mübarizənin yeni üsullarından istifadə 
olunması, quşçuluğun bir sənaye sahəsi kimi 
təşəkkül tapmasına şərait yaratmış oldu. Bu səbəblər 
siyahısına həm də, D vitaminin sünii yolla 


istehsalına nail olunmasını da əlavə etmək olar. 
Bütün bu təkmilləşdirmə tədbirləri quşçuluqda il 
boyu fasiləsiz məhsul istehsalına, yumurta 
istehsalının artmasına və biryerdə bir neçə yüz deyil, 
bir neçə min quşun birlikdə saxlanmasına i mk an 
yaratdı. Bununla da Birləşmiş Ştatlarda broyler (7 
həftəlik yaşında diri çəkisi 2 kq çatan cücələr) 
istehsal 1940-cı ildə olan 143 milyon başdan, 1950- 
ci ildə 631 milyon başa çatmış oldu, 1960-cı ildə bu 
rəqəm 1.250 milyon başa çatdırıldı. 

Hal-hazırda dünyanın bir çox ölkələrində maliyyə 
böhranı fonunda, ərzaq məhsullarının qiymətlərinin 
kəskin qalxması nəticəsində, quş ətinə olan təlabat 
xeyli artmışdır. Qeyd etmək lazımdır ki, ət istehsalı 
bazarında hələlik ki, donuz əti liderlik edir, quş əti 
ikinci yerdədir. Belə ki, dünya üzrə cəmi 296 milyon 
ton quş əti istehsal edilir. Əhali tərəfindən il ərzində 
37 % donuz əti və 34 % quş əti istehlak edilir. 
Ekspertlərin proqnozuna görə isə, yaxın onillikdə 
vəziyyət dəyişəcək və bu göstəricilərə görə quş əti 
liderliyə yüksələcəkdir. 

İstehlak olunan ətin miqdarına görə isə, dünya 
ölkələri arasında Birləşmiş Ərəb Əmirlikləri liderlik 
edir. Burada hər adambaşına ildə 100 kq ət düşür. 
Bu göstəriciyə görə, digər yerləri İsrail, Sinqapur, 
ABŞ, Ukrayna və Rusiya tutur ki, onların hərəsi 
təxminən ildə 25 kq ət istehlak edirlər. 

Həmin dövr ərzində yumurta istehsalı da 
yüksələn templə inkişaf edirdi. Belə ki, XX əsrin 
əvvəllərində hər yumurtlar toyuqdan, yaz 
mövsümündə, 30 yumurta əldə edilirdisə, bu gün il 
ərzində hər toyuqdan 250 ədəd yumurta əldə edilir. 

Göstərmək lazımdır ki, 1990-cı ildə SSRİ 
dünyada yumurta istehsalı üzrə birinci yerdə 
olmuşdur və həmin vaxt ölkədə89.6 milyard ədəd 
yumurta istehsal olunmuşdur. Bu zaman ABŞ 81 
milyard ədədlə ikinci yerdə, Çin isə 78 milyard 
ədədlə üçüncü yeri tuturdu.Amma cəmi 20 ildən 
sonra Çin, yumurta istehsalına görə dünyada liderlik 
mövqeyinə yüksəldi. 

Dünyada ümumi yumurta istehsalı və satışı ilə 
yanaşı qabırsız yumurta satışı da geniş vüsət 
almaqdadır. Bunun əsasını yumurtanın emal prosesi 
təşkil edir. Buraya melanj (təmiz yumurta kütləsi) və 
yumurta tozu təşkil edir. Bu məhsulların üstünlüyü 
ondadır ki, onları uzun müddətə saxlamaq və 
müxtəlif məsafələrə daşımaq kifayət qədər asan və 
ucuz başa gəlir. Bu sahədə dünya üzrə Yaponiya 
liderlik etməkdədir. 

Hal-hazırda quşçuluq üzrə inkişaf etmiş dövlətlə¬ 
rin alimləri bir problem üzrə tədqiqat işlərini geniş¬ 
ləndirməkdədirlər. Belə ki, alimlər toyuqların məh¬ 
suldarlıq dövrünün, yəni yumurtlama tsiklinin uza¬ 
dılması üçün toyuqların azad saxlanma sisteminin 
həyata keçiriməsi texnolgiyasının tətbiqini təklif edi¬ 
rlər, amma tədqiqatlar nəticəsində məlum olmuşdur 
ki, bu yolla əldə edilmiş məhsulun qidalıhq dəyəri 
daha aşağı olmuşdur. Ona görə də hələlik bu 
variantdan istifadə olunmur.Quşçuluq sənayesi 
dünyada sürətlə inkişaf etməkdə davam edir. 

Azərbaycan Respublikası müstəqillik əldə etdik¬ 
dən sonra çox sürətlə dünya birliyinə inteqrasiya et¬ 
məkdədir. Azərbaycan Respublikasının Prezidenti 
cənab İlham Əliyev iqtisadiyyatın təkcə neft sekto¬ 
runun hesabına inkişaf etməməsi üçün, onun şaxə- 
lənməsi prisipini əsas tutaraq, digər sahələrin, 
xüsusən də, aqrar sektorun sütətlə inkişafını təmin 
etmək üçün, bu sahəyə xüsusi önəm verir. Cənab 
Prezident aqrar sektorun ən perspektivli sahəsi olan 
quşçuluğun inkişafı üçün bir sıra mühüm 
sərəncamlar inzalamışdır ki, bunun nəticəsində də 
respublikada quşçuluq sahəsi çox sürətli inkişaf yo¬ 
luna qədəm qoymuşdur. Buna qədər isə, Azərbay¬ 
canda quşçuluq sənayesinin inkişaf dinamikasına nə¬ 
zər yetirsək görərik ki, 50-ci illərədək quşçuluq 
məhsullarının istehsalı əsasən ekstensiv yol ilə hə¬ 
yata keçirilirdi. Quşçuluğun ekstensiv inkişaf yoluna 
məhsul istehsalında mövsümilik, çox hallarda aşağı 
məhsuldarlıq, istehsalat sahəsindən qeyri səmərəli 
istifadə, həmçinin kifayət qədər yüksək əmək sərfi, 
vahid miqdarda (10 ədəd yumurta və ya Ikq ət) 
məhsul istehsalına küllü miqdarda yem və vəsait 
sərfi və s. hallar xarakterikdir. Belə saxlama və 
bəsləmə sistemi respublikamızda, təminən 60-cı 
illərə kimi davam etmişdir. 

Quşçuluq sənayesinin 50-60-cı illərdəki vəziyyəti 
haqqında təsəvvür yaratmaq üçün bir neçə statistik 
rəqəmlərə nəzər yetirsək görərik ki, 1950-ci ildə 
quşların ümumi sayı 2692.4 min baş, quş əti istehsalı 
3.0 min ton (əsasən istismar müddətini başa vurmuş 
toyuqların kəsilməsi hesabına) və yumurta istehsalı 
105.2 milyon ədəd olmuşdur. 1957-ci ildə həmin 
məhsuldarlıq göstəriciləri, müvafiq olaraq 5754.8 
min baş, 5.9 min ton və 262 milyon ədəd təşkil 
etmişdir. 

1957-ci ildən başlayaraq Bakı ətrafında iri 
quşçuluq fabriklərinin tikilib istifadəyə verilməsi ilə 


quşçuluğun inkişafında güclü dönüş yaranmağa 

başlamışdır.Həmin dövrdə nəhəng quşçuluq 

fabrikləri, yumurtalıq istiqamətli Bakı quşçuluq, 
Giləzi quşçuluq və Goradil quşçuluq fabrikləri və 
ətlik istiqamətli Mərdəkan quşçuluq fabriklərinin 
tikilməsi ilə, artıq 1960-cı ildə quşların ümumi sayı 
7210.0 min başa, quş əti istehsalı 6.6 min tona və 
yumurta istehsalı isə 333.4 milyon ədədə 
çatdırılmışdır. 70-ci illərdə yeni quşçuluq 

təsərrüfatlarının tikilməsi və mövcud fabriklərin yeni 
müasir texnologiyalar ilə təchiz olunması 

nəticəsində respublikada quşların sayı 8623.8 min 
başa çatdırılmışdır. Həmin dövrdə quş əti istehsalı 
6.9 min tondan 13.1 min tona və yumurta istehsalı 
isə 308.4 milyon ədəddən 412.5 milyon ədədə 
çatdırılmışdır [ 1 ]. 

1975-1985-ci illərdən başlayaraq 90-cı ilədək, 
respublikada quşçuluq sahəsi tamamilə sənaye 
əsasında inkişaf inkişaf yoluna qədəm qoydu. Bu 
dövrdə nəhəng quşçuluq fabrikləri. Yeni Bakı 
broyler. Siyəzən broyler, 1№-И və 2 №li Abşeron 
reproduktor, Dəvəçi broyler fabrikləri tikilib 
istifadəyə verildi, digər mövcud fabriklər isə yenidən 
rekonstruksiya olunaraq müasi avadanlıqlar və 
texnolgiyalarla təchiz edildi. Nəticədə 1975-ci ildə 
quşların ümumi sayı artırılaraq 13227.5 min başa, 
1985-ci ildə isə daha da artırılaraq 28455.3 min başa 
çatdırıldı.Həmin illər ərzində, müvafiq olaraq quş əti 
istehsalı 18.5 min tondan 50.7 min tona, yumurta 
istehsalı isə 577.9 milyon ədəddən 947.7 milyon 
ədədə çatdırılmış oldu. 

Artıq 1990-cı ildə quşların sayı maksimum 
göstəriciyə, 30343.2 min başa çatdırılmışdı. Həmin 
dövrdə ölkə üzrə 53.6 min ton quş əti və 985.3 
milyon ədəd yumurta istehsal olunmuşdu. Amma 
1991-ci ildə baş vermiş məlum hadisələrdən sonra 
quşçuluq sənayesində çox sürətli tənəzzül hökm 
sürməyə başladı. Bütün quşçuluq fabrikləri demək 
olar ki, öz fəaliyyətlərini dayandırdı və bəziləri isə 
öz mövcud imkanlarından çox aşağı səviyyədə 
işləməyə başladı və quşların sayı bir neçə illər 
azalaraq, 1997-ci ildə 12030.7 min başadək, quş əti 
istehsalı, 1995-ci ildə 19.3 min tonadək və yumurta 
istehsalı isə 455.8 milyon ədədədək aşağı düşdü, 

XX əsrin sonunda aparılmış özəlləşdirmə prosesi 
ilə, quşçuluq sənayesində güclü sıçrayış baş verdi ki, 
bunun da əsas səbəbini quşçuluq təsərrüfatlarının 
özəlləşdirilərək sahibkarların istifadəsinə verilməsi, 
mövcud təsərrüfatların rekonstruksiya olunması, 
yeni müasir tipli fabriklərin tikilməsi və onların çox 
müasir avadanlıqlarla təmin olunması, həmçinin 
yeni mütərəqqi texnologiyaların tətbiqitəşkil edirdi. 
Artıq hal-hazırda respublikada fəaliyyət göstərən 50- 
yə yaxın ətlik və yumurtalıq istiqamətli quşçuluq 
fabrikləri əhalini quş əti və yumurta ilə tam təmin 
etmək iqtidarmdadır.Belə ki, hal-hazırda quşçuluq 
məhsullaı üzrə özünütəminetmə göstəricisinə görə 




yumurta istehsalı 100 % və quş əti isə 98,0 % təşkil 
edir. 2017-ci ilin statistik məlumatlarına görə, 
respublikada keçən il yanvar ayının 1-nə 28009.5 
min baş quş olmuşdur ki, bunun da 18024.6 min 
başı, yəni 65 %-i fərdi sahibkar, ailə kəndli və ev 
təsərrüfatlarının payına düşmüşdür. Həmin dövrdə 
respublikada 95.5 min ton (kəsilmiş çəkidə) quş əti 
istehsal olunmuşdur ki, bunun da 41.9 min tonu 
(44.0 %) fərdi sahibkar, ailə kəndli və ev 
təsərrüfatları tərəfindən həyata keçirilmişdir. 
Respublikada 01 yanvar 2017-ci il tarixinə 1609.8 
milyon ədəd yumurta istehsal olunmuşdur ki, bunun 
da 57,0 %-i, yəni 915.5 milyon ədədi yenə də, 
sahibkar təsərrüfatlarının payına düşmüşdür [ 2 ]. 
Bütün bunlar, respublikada quşçuluqla məşğul olan 
sahibkar təsərrüfatlarının sayının durmadan 
artmasının bariz nümunəsi ola bilər. 

Təssüflə qeyd etmək lazımdır ki, hələlik quşçuluq 
məhsulları istehsalının böyük bir hissəsi, xaricdən 


idxal olunan damazlıq materialın (damazlıq 
yumurtanın) hesabına həyata keçirilir. Belə ki, 
respublikada damazlıq yumurta istehsal edən 
quşçuluq fabriklərini barmaqla saymaq olar. Amma 
bu istiqamətdə də dövlət tərəfindən həlli vacib olan 
işlər görülməkdədir. Çox güman ki, yaxın gələcəkdə 
bu istiqamətdə görülən tədbirlər öz bəhrəsini 
verəcək və damazlıq yumurtanın idxalından asılı 
olmağa son qoyulacaqdır. Belə ki, hal-hazırda 
respublikada, İqtisadi İnkişaf Nazirliyinin nəzdində 
fəaliyyət göstərən Sahibkarlığa Dəstək Milli 
fondunun köməyi ilə, bir sıra rayonlarda damazlıq 
yumurta istehsalı üzrə ixtisaslaşacaq 12 quşçuluq 
fabrikinin tikintisinə başlanmışdır. 

Düşünürük ki, Azərbaycanın quşçuluq sənayesi 
daha da inkişaf edərək dünya quşçuluq sənayesinə 
tam inteqrasiya olunacaqdır. 

Промышленное птидеводство в мире и в Азербаиджане вчера и сегодни 
М.Г. Гаджиев, Ф.М.,Мирзоев 

В статве было представлено пути развитил птидеводческои промышленности в разных странах мира и в 
Азербаиджане. Сравниваетсл обгдее состолнил птидеводческои промышленности в начале XX века, с 
настолвдего времени. Было установлено что, за зтот период птидеводства стран мира и в Азербаиджане было 
достигнуто огромныи успех, строилисв оченв много новых птидефабрик, птидеводческих комплексов в свлзи 
чего рост производства птидеводческих продукдиинесравнимом количестве повышаетсл. 

Клшчевые слоеа: жономика, птигјеводческое промышленностҺ„жономическое развитие, 
продуктивностһ, производство лиг^, производства птичһего млса, зффективностһ 


The Past and Today of Industrial poultry in the World and Azerbaijan 
M.H.Hajiyev, Ғ.М. Mirzoyev, 

The article presented the ways of development of the poultty industry in different countties of the world and in 
Azerbaijan.The general condition of the poultry industry at the beginning of the twentieth century is compared with the 
present.lt was established that, during this period, the poultty industry of the world and in Azerbaijan achieved a huge 
success, many new poultry farms and poultry complexes were built, and as a result, the growth in the production of 
poultry Products increases in an incomparable amount. 

Keywords: economics, poultry industry, economic development, eggsproduction, productivity of chicken's meat, 

effıcacy 

